

# Jesuna Kouri

January - February, 2014

Private Circulation

Tha Ani Anida Phongba

## 2014 na kari pigani ?

Pot khu dinggi matam lei, nu mit tha, thawan-michak, nungsit nung sagi matam lei. Prithibigi aduga atiya gi pot khuding matamgi makha polli. Adugumna mi-oibagisu matam lei. Nanggi punsi matam adu nang-eina sangtha-hanba ngamde (Eccles. 3, Ps.90:9-10, Job 14:5). English ta 'Time is money' hai. Iswarna eikhoi asi matam pamuba mi oihan-ningi. Maramdi eikhoi kanasu taibangda kuina hingloi (Gen.1:1-32).

Lairik tamba yaringei, kari gumba ama tamba yaringeida, tou houdaba mi, matam henkhraba tung da kaplabasu kanaroi (Eccles. 3:1-2). Taibang migi punsi ahum thokna khaiba yai. Ahaanbana, Iswarna mi asi Eden ingkholda hakchang oina semlaga paal-hanba, aduni. Anisubana, Jesuna taibangda laklaga swarga da leinaba thawaigi ahingba punsi pibiba asini. Ahumsubada, awa-ana na thanba prithibi thanamlaga, matol lomba, amuk siraroidaba ahingba jaga swargada leiruba aisini.

Bible gi Old Testament da Moses gi matam mamangda mi asi chahi 300 mathakta punsi hinglam bani. Adubu Moses ki jug matung da taibang migi punsi yam tenkhre. Punsi asi 70-80 asiwai phaoba hingbana ayamba oire (Ps. 90:10). Eikhoigi taibang punsi asi Bible na, langphei chatpa mi ama gumhali (1 Pet. 2:11). Taibang migi punsi asi siraba tungdasu, adum chattha ga nisu hai. Maram asina cheksinna punsi lenba tai (Rom. 6:22-23).

Aduga punsi asi ahingda mangba mang (dream) gumisu hai. Kadongei sigani, kari thengnagani, eikhoina khangde (Ps.73:20). Punsi asi nungsagi mangalna piba migi mamigumi, leipham amada adum leite, honglaga honglaga lei, khang houdana chahi yamlakpa, hanurak pa, khanghou-dabani (Eccles. 6:12). Punsi asi, meikhu natraga lei chil gumisu hai, houjik ugani ngai hak leiraga mangthok-kani (James 4:14). Punsi asi leibakta ising hei tharaga mangkhiba gumisu hai (2 Sam.14:14).

2

Kaya kuina hinggadra ? Hingli ngeida Iswarga hingmin-nasi (Eph. 5:16). Taibang punsi kuiraroi (Obadia. 1:15). Mikap thok-hourasi (Rom. 13:11-13). Tellaba punsi sida, anouba chahi 2014 asi Iswargi aningba matung inna lensi. Adu oirabadi, siba tunggi punsidasu nungagani (Rom.11:15).

## Nang kanadaba mira ?

December 16, 2012 gi ahing pung 9:30 p.m. da, cinema yengluraga bus amada yum hallakpa leisabi ama mi tarukna bus manungda pap toubirami, aduga nupi machadu numit kharagi tungda sikhi. Masi Delhi sohor manung gi thoudokni. Nupi kharana mi amagi mama oiningdabagi maramna mabukta chelliba angangdu *abortion* tou-i.

Thawai panba, mi ateida asum na ot neiribasing asina kari atongba phangbage ? Mayang singgi manungda macha nupi poklaga haraodaba lei. Ma magi garbhada chelliba angang du nupi ni khanglaga, lotna abortion tou ningba yami. Karigumba imungdana nupi poklaba tungda, pokliba nupidu mapa mamana aduk nungsidana tou-i. Eikhoi chingmi singda, ichanupi yengthiba mak oidrabasu icha nupana henna pamnei.

Eigi punsi amasung mi ateigi punsi yamna mamal yami, haiba eikhoi na kaobagum toure. Iswarna nupa ama semlaga, tungda nupisu semi. Nupadu na nupidu hek ubaga, "Eigi saruni, eigi

hakchangni" haikhi (Gen.2:19-20). Iswarna mi anisi, mahak-makki ma ongda sembi (Gen.1:27). Masina tak padi nupi nupa chap mannana Iswar na nungsi, haibasini. Iswarna nupibu su, nupagumna nungsiba oirabadi ei khoina karigi nupida ikai khumnaba uttapham thokpra ? Iswargi mityeng da makhoi anigi mamal chap manei.

Taibang mi-oibagi mamal yammanbagi damak, Jesu phaoba magi nungairaba swarga phambal tha namlaga, eikhoibu paptagi kannaba taibangda laktuna, awaba kaya nang khi. Masagi punsiga, eikhoigi punsiga mamal chap mannana khanbagi, ei khoibu paptagi kanbiraga, magi lei phamda leiminna-naba sinba lakpani. Maram asina mi amagi mamal yami, ikai khumnasi.

Nupida aduga lairaba aton ba mida usittaba toksi. Mi amagi punsi asi sannapot nate, khansi. Ichasing eigi imunggi mising, aduga samajgi mi singda, Iswarna sembiba mamal yam laba thawai asi tambisi (James 1:25-27). Iswar khangba, Iswar kiba, mina Iswargi bor phangi. Iswar amatani haiba mi ateisu khanghansi. Mother Theresa-na, "Mi ateida eina Iswar uba phangi" haiduna, mana siba phao bada lairaba singbu mateng pikhi. Ma na hairibasi ningsing-duna, eikhoina su mi ateibu nungsiba tai. Maramdi, Iswargi mityengda achou, apik, nupa nupi, angang ahal khaide.

### Masi singsi khanglabra ?

Eden gi Ingkhol (Garden of Eden) **Iraq** ta lei ..... Mesopotamia asi houjik Iraq oire ..... Noah na hi ama semlamba maphamdu Iraq ni. Tower of Babel, asi Iraq lamgi ma nungdani ..... Abraham adu Ur dagi ni, houjikna Southern Iraq manung da oire ..... Isaac ki nupi Rebecca adu Nahor dagini, Iraq manungdani ..... Rachel bu Jacob na Iraq ta unakhi ..... Jonah na pao sandokpa mapham Nineveh asi Iraq tani ..... Babylon asisu Iraq tani ..... Daniel bu nongsa singda hunjinba mapham du Iraq tani ..... Ezekiel na pao san dokpa maphamdu Iraq ni ..... Jesu pokpa kanda khurumba lakkiha, nongpoklomgi mahei heiba singdu Iraq tagi lakkihani ..... Peter na pao sandokpasu Iraq tani.

### Kaakphei na phahanba

Hollywood ki actress Demi Moore na, masak phajanaba aduga naha oina uhannaba, kaakphei chikhali hairami. Anaba kayadi kaakphei chikhallaga phei. Masi Indiagi mina houdok-khibani. Kaakphei (Leech, Hirudo Medicinalis) amana masagi arumba saruk mari dagi tarukki ma nunggi ee-chup-i. Kaakphei na mibu chikpa houbada, magi anaesthesia thajilli. Maram aduna mana chikpa kanda anaba phaode. Prithibigi mapham kayada kaakphei gi treatment

3

asi leire. Masina blood pressure, gout, hair fall, gangrenous, rheumatoid arthritis, skin disorders, singsu phahali hai. Adubu bleeding disorder leibasinggi damakti phatte, hai.

### Moses amasung Jethro

Exodus 18:17-23, Moses ki makubok (father-in-law) na ma ngonda asumna hai, “Nangna tha bak touribagi matou asi chumde. Nangonda lakliba misingsu nangsu waman-gani. Eina hairibasi illabadi nunggi potlum adu makhoina pang biduna lummalloi. Iswarnasu yabi gani, aduga misingsu haraona ma yumda hankhigani.”

Bible gi saruk asida makubokka magi mamhak (son-in-law) ki nungsinabagi mari tak-i. Moses ki makubok Jethro asi, Midia lam gi purohit (priest) amani, magi ma cha nupi taret ni. Makhoigi manung da Zipporah koubisi Moses na lou khibani. Moses na makubokki yao sing chahi 40 sellaba tungda, ma haksi mei-houba mongsong ama na Iswar oina mangonda, mapham adu thanamduna, Egypt ta wana hingliba Israel singbu kalluro, haina takpikhi.

Moses na Egypt ta wana hingliba mi lakh 20 lom adu, kan biraga Egypt tagi Canaan lamdam taanna purak-i. Mi lakh 20 sigi manungda nupa masinga lakh taruk

ni (Ex. 12:13-37). Moses si Jethro na yamna nungsi, mana Moses bu mateng hek-hek pibi. Maram asina Moses ki punsida aruba wapham leirabasu magi makubok ki tambiba matung inna aduga Iswar gi matengna Moses na joi oiba ngami. Eikhoibu nungsina warak watem biba ngamba mibu thagatsi, thajasi.

### Apple gi kanaba

Apple kouba hei asida vitamin C lei, masina hakchanggi asok-apan thuna phalli, yarigi (gum) i-thokpasu phahanba ngami. Apple da anti-oxidant dasu pangbi. Apple na cancer thingba, ya kankhat-hanba, cholestrol, shor honba nungaihanba asigumbada mateng pibi.

### Churup thakpa (smoking)

Churup, biri, aduga atei mei khugi jat thakpa asi hakchang gi damak phate, haina doctor na hai. Churup upu mathakta “Cigarette smoking is injurious to health” haina iraba phaobada sen tingna leiraga thakpa mi lei. Hakchang sokpa yai, haina iba nate, hakchang sok-i, haina ibani. Thaktrabasu yaba pot asi, senna leiduna thak-i.

Phattaba meikhu asina, heart trouble, lung cancer, infizema, breathing problems thok-hali. Hakchang hantha rakpa kanda mibu sontha-handuna mi aduda laina makhal makha kaya pibi

4

duna, thuna sihali. Bible da churup aduga meikhu thakkanu haina ibra ? Hidak-mana, meikhu thakpa asina chingbasi ide. Matam adugi misingna tounade, aduna ide. Paul na Gal. 5: 19-21 da mamingmak pandrabasu yaohalli, haiba yai. Rom. 13:9 da Paul na mi hatkanu, hai. Mi amagi punsi loihan-ganu, haibasigi marakta, nasa bu hatpa yaro, haiba asisu yaoraba ni. Maramdi *hatpa, otpa, sihanba* haibasi Iswarna yade.

John na, asigumba toubami singdu, nongmadi anisuna siba oigani, makhoigi aroiba maphamna meigi paat (lake of fire) oigani, hai (Rev. 21:8). Paul na eikhoi asi Iswargi sangni, eikhoigi nungda Iswar leiba pami, mi amana Iswargi yum, sang (temple) asi mot-hanba oirabadi, Iswarna ma bu mangtaak-han-gani hai (1 Cor. 3: 16-17). Nangsi nanggira ? Nate, Iswar gini (1 Cor. 6:19-20). Manam namba meikhu eikhoigi nungda ching sinduna leihanba oiraga, Iswarna ma nungda changloi. Paul na, nunggi hakchang sengna tham, hai (Tim. 5:22).

Eikhoigi thawai, hakchang sengna thamba asi, Iswargi apambani (James 1:22, 1 John 3:2-3). Nasadu ahingba, asengba, pot-kat oina Iswar gi damak phajana tham, haina Paul na tambi (Rom. 12:1). Sen tingna ting na hakchang sok-hanba, haibasi mi hun sudaba miga changdamnaba yai. Hakchang naahan-naba touganusi.

## Mit phanaba upai

Mi amagi damak mit haibasi yam maru oi. Mit hakkachaba, natraga mit ikang kangba (dry) matam da noibagi mahutta ising asengbana mit asi chot-hallaga phei. Lairik kui na paba, natraga computer bu kuina yengba matamda marak marakta mit uisillaga, ngaihak leiba mit potthahan ba darkar oi. Contact Lense haiba (aanokki mahut sinba oina mitta hap pa Lense) asi sijinna-dabana phei. Maramdi masi louthok lousin touba da, khujinda sengdaba pot leibadu mitta changba yai. Khut sengdaba, khujin sengdaba matamda contact lense louthokpa chamthokpa touba da, mitta bacteria kaya changgalli.

## Eihak pappini

Rom.8:34, Jesu siraga amuk hinggatle aduga houjik Iswargi jet thangbada phamli. Ngasi nahakna karigi damak Jesubu yengdabano? Karigi pap kidribano? Pap asi mi kayana thousade, maramdi Bible na papki maramda iribasi, makhoina lu na khande. Pap toubasi mi kharana mahousa gum khanduna, makhoida Jesu darkar oihande. Masa naba mi na doctor thi. Masada pap lei haina khangba mina kanbiba mapu thi.

Bible na pap chenba sing asi Iswar yathang ngaktaba sing oihali (Mt.7:23). Ni-om naidaba mina pap

5

tou-i (2 Pet.2:8). Yao amana magi lambi thadoklaga atoppa lambi da chatpaga, pap chenba migi pun si lambiga changdamnei (Zech.3:1, James 5:19). New Testament da satan haiba mingsi 33 rak palli. Masi Greek waheida “satanas” hai na kou-i, madugi arthana, taibang mi ga natraga Iswarga ‘mai-ok naba, yeknaba’ haibani. Satan gi thabak ti eikhoibu pap touhanba, aduga pap adugi maramna eikhoisi Iswar ga yengthina-hanba, aduga magi romda chingthokpa asini.

Satan gi thabak matou asi aphaaba nate. Achumba Iswarga ei khoigi pap ki mamal pidaduna ei khoibu hekta pap kokpiba ngam de. Eikhoibu nungsiba maramna papki atouman mana piba tai. Ei khoina ni-om thugairaga, madugi dandi phangpham thok-i. Ithantagi panggall shaktina Iswar gi naakta changba yade, maramdi Iswar di seng -i, eikhoi motli. Pap sengdok piba matungda, asengba mahakki leiphanda changba yabani.

India gi Prime Minister unaba chatpada amotpa phi setlaga, Guard na changhalloi. Pap tagi senghannaba Jesu eikhoida lakkhi (Rom.4:8, Ps.32). Jesuna nanggi pap toubagi mamal adu magi punsi katthok-tuna seng dokpire. Jesu yamna phei. Mabu thajaba mi khu dinggi pap leitire, thajabiyu.

## Nok-khisi, Haraosi

\* Church kari-ngeida pastor gi nupi duna isei sakpa matamda pung jei. Jei na jeina mahak uithakhre. Mikap hek thokpada, misingna mit uisinduna kun thaduna, aroiba prathana touba oirami. Thunamak pung du jeiraduna, ‘hougat lu, hougatlu, karigi mi mayam uithari bano’ haina kanna laokhi.

\* Kumsigi Christmas ta nupi amana u-morok mayom khara puraduna yon ba lak-i. Christmas ki chak-thongba nupa amana, “Mayom amada kayano” hangbada nupiduna, “lupa 100 ni hai” maduda nupa duna, “Adudi iche, ma yom ani louge, amana lupa 50 aduga amaduna lupa 150 pige” haibada nu piduna, “yade, yade. Khajiktasu taba yaroi. Eigi damak atongba karisu leite” haiduna mapot semlaga, chat-khre.

\* Nupa ama doctor da laklaga, “doctor saheb, eina istri takpa kanda eigi nakonggi na anisi istrina chakthekpire, hidak khara pibiyu” haikhi. Doctor na maram hangbada mana, “Eina istri tak lingeida, marup amana phone tourak khi, eina istridu phone-ni khanduna thanggatlaga nakongda nappa kanda meiduna chakpani” haire.

Doctor na, “Adudi, atoppa na kongna karamna mei chakpano” hai. Nupaduna, “Eigi maruptuna amukka phone tourakpada, atoppa nakongdu da eina istrina namlu-bagini” haikhi.

6

\* Chahi 10 luhongkhraba nupa ama na ahal amada asumna hai. “Eina hek yum panba tungda, office tagi nung dang yum hallakpada, eigi nupina eigi slipper purak-i, aduga eigi huina ei ngonda khong-i. Adubu yum panba matung chahi tara asidana, office tagi hallak-laga yum hek youbada, huina slipper purak-i, eigi nupina khongla khonglaga eingonda lak-i” haikhi. Madu tabada ahal aduna, “Nangon da kari amangba leibage. Nangna phangpham thokpa sing adum phang liba natra?” haikhi.

\* Norokta leiba nupa amana satan da, “Eigi nupida phone khara touge” haibada satanna yare. Makhoi ani phone na ngangna-ribadu, norokta leiba atei mayamnasu tai. Magi nupi na mabu yam thina cheibibadu mi mayamduna tai. Ngangnaba loiraba da nupaduna satan da, “Lupa kaya tarabra, hangbada, satan duna, “Kari su piganu, hell to hell ... free of cost” ni haikhi.

\* Nasruddin na scholar ama chak chanaba kourami. Scholar na yum du youbada, mi leiramde. Mana saoradu na, thongda che ama thetle. Che adu da mana, “Buddu” haina ikhi.

Nasruddin bazar dagi yum hallakpada chedu ui, aduga koi yeng yengbada scholar du ui. Mana scholar du taannaduna, “Eibu ngak piyu, ei bazar chatkhibani. Yum hal-lakpada, thongda nanggi ming thetpa adu uba ga nangbu taanna-rakpani” haikhi.

*Editor*

Rev. M. Haokhothong  
C/o, Tingjanem Manchong  
Nichols High School, Satibari, K C Road,  
P.O. Rehahari - 781008, Guwahati, Assam

To :

8

**Jesuna Kouri** haiba chephong asi tha ani khuding phongjei. Thawaigi punsi lamjing-biba aduga hakchang phanabagi waram tamba. Chahigi sen thaang Rs.50/- oirabasu, chahi anigi Rs. 100/- pibi-u, maramdi chephong taruk phangbada chahi oire. Thuna mak surak-i. M.O. thabiragana Form gi Editor na phanggada ba che ma chet tuda, nasagi ming, address suna iyu, **or** Editor mobile No. 94355 - 51080 da phone toubi-u. **Address hongle, anouba address jet-lom da ijari, yengbiyu.**

*Anouba E - Pau*

\* 2014 chahi gi Palm Sunday, April 13, Good Friday, April 18, aduga Pentecost Sunday, June 8.

2015 chahigi Palm Sunday, March 29, Good Friday ... April 3, Pentecost Sunday ... May 24 oigani.

\* Manipur, Nagaland, Mizoram da Hepatitis-C na mi yamna hatle. Ma khoigi manungda Manipur na heli hai. Mathangda Nagaland, mathangda Mizoram ni. Maru oina Intravenous Drug User singni hairi.

\* Catholic ki Father ama, ahingda magi church compound quarter da hallak-i. Security Guard aduna mabu thinbige haina matung illi. Room you ba kanda atoppa mi anisu changle. Makhoi ahumna Father adu thourina mangakta pullaga, sen lakh ama ma khai ga sana gi pot lina puhre.

*Khangbada Kanaba*

\* Mathematical genius, oibi Mrs. Shakuntala Devi, magi chahi 80 su ba matamda, April, 2013 da sikhre. "Human Computer" hainasu khang nei. Mamanggi century gi tarik haiba kanda mana kari numitno hek haiba ngami. Magi mapa circus ta yaoba mi amani.

\* Jharkhand gi church compound amada, Mary na Jesu pombagi mur ti lei. Mary asibu makhoigi tribal sari setpiba ubada, khundugi christian oi daba mi 20,000 lom nongma church adubu thugainaba lakkhi. Mary na tribal sari setpadu, makhoibu christian chang-hanna-bani khanbagi-ni. Adubu police na makhoibu chang handre.

\* Guwahati gi Games village, manak ta Flat mathon 20 wangba ama thu na sagatnaba thourang leire. Masi sohor asigi khowaidagi wangba yum oigadouri.

\* Jeevan Suraksha kouba kangbu amana Morigaon District ki Jagiroad town da office ama hanglaga, miyami gi sen khomlaga tungsinba, aduga senthoi wangna piba tou-i. Adubu May, 2012 dagi makhoina sen pi thokpa tokle, aduga makhoi branch singsu mathang mathang thingle. Lu pa crore kayano amadi makhoina khomlamgani. Makhoida Reserve Bank of India gi ayaba che leite hai. Asigumba-dagi cheksinsi. (Tlg.15xi13)

7 \* Prithibida chahi khuding angang million anigumba diarrhoea aduga pneumonia lainana shi. Maru oiba maram amana, makhoina chak cha ramdai makhut sengna haamdok tabagini hai.

\* Nov. 4, 2013 numitta India na Mars taanna satellite ama thakhi. Mangalyaan haina kouba satellite (Mars Orbiter Mission) asina mai paakna thabak surakpa yai. Japan na 2005 ta aduga China na 2011 da Mars ki damak satellite thai, adubu mai pakkhide.

\* Japan gi Toyota company na Fuel Cell Vehicle (FCV) haibadi Hydrogen ga Fuel Cell na chenba yaba gari 2015 ta utpa houragani hai. Masina Electric na chenba gari gi mahut sillakpa yai. Amuktang charge toubada Km. 800 lom chen gani.

\* Tamil Nadu da mi 10,000 pham ba yaba church ama sanggare. Ma yung foot 500 aduga marakna foot 120, wangbana foot 40 ni. Christmas gumbada manung ga mapal da mi 60,000 tinba yagani, hai.

\* English lon-gi *sermon* taningba singna . . . .

- Z Cafe, channel da, 7 a.m.  
Monday to Friday.

- Zee Tv dana, Mon - Friday,  
7:30 a.m. aduga Sunday  
dana 6 a.m. da Iswar gi  
wapao tabiba yagani.